

## कल्याणवृष्टिस्तवः ।

{॥ कल्याणवृष्टिस्तवः । ॥}

कल्याणवृष्टिभिरिवामृतपूरिताभि-

र्लक्ष्मीस्वयंवरणमङ्गलदीपिकाभिः ।

सेवाभिरम्ब तव पादसरौजमूले

नाकारि किं मनसि भाग्यवतां जनानाम् ॥ १ ॥

एतावदेव जननि स्पृहणीयमास्ते

त्वद्दन्दनेषु सलिलस्थगिते च नेत्रे ।

सान्निध्यमुद्यदरुणायुतसोदरस्य

त्वद्दिग्रहस्य परया सुधयाप्लुतस्य ॥ २ ॥

ईशात्वनामकलुषाः कति वा न सन्ति

ब्रह्मादयः प्रतिभवं प्रलयाभिभूताः ।

एकः स एव जननि स्थिरसिद्धिरास्ते

यः पादयोस्तव सकृत्प्रणतिं करोति ॥ ३ ॥

लब्धा सकृन्निपुरसुन्दरि तावकीनं

कारुण्यकन्दलितकान्तिभरं कटाक्षम् ।

कन्दर्पकोटिसुभगास्तुषि भक्तिभाजः

संमोहयन्ति तरुणीर्भूवनत्रयेऽपि ॥ ४ ॥

ह्रींकारमेव तव नाम गुणन्ति वेदा  
मातङ्गिकोणनिलये त्रिपुरे त्रिनेत्रे ।  
त्वत्संस्मृतौ यमभटाभिभवं विहाय  
दीव्यन्ति नन्दनवने सह लोकपालैः ॥ ५ ॥

हस्तुः पुरामधिगलं परिपीयमानः  
क्रूरः कथं न भविता गरलस्यवेगः ।  
नाश्वासनाय यदि मातरिदं तवार्धं  
देवस्य शश्वदमृतान्प्लुतशीतलस्य ॥ ६ ॥

सर्वङ्गतां सदसि वारुपटुतां प्रसूते  
देवि त्वदङ्घ्रिसरसीरुहयोः प्रणामः ।  
किं च स्फुरन्कुटमुज्ज्वलमातपत्रं  
द्वे चामरे च महतीं वसुधां ददाति ॥ ७ ॥

कल्लङ्गमैरभिमतप्रतिपादनेषु  
कारुण्यवारिधिभिरसु भवत्कटाक्षैः ।  
आलोकय त्रिपुरसुन्दरि मामनाथं  
त्वयैव भक्तिभरितं त्वयि बद्धतृणम् ॥ ८ ॥

हस्ततरेषुपि मनांसि निधाय चान्ये  
भक्तिं वहन्ति किल पामरदैवतेषु ।

त्वामेव देवि मनसा समनुस्मरामि  
त्वामेव नौमि शरणं जननि त्वमेव ॥ ९ ॥

लक्ष्येषु संश्रुपि कटाक्षनिरीक्षणाना-  
मालोक्य त्रिपुरसुन्दरि मां कदाचित् ।  
नूनं मया तु सदृशः करुणैकपात्रं  
जातो जनिष्यति जनो न च जायते वा ॥ १० ॥

ह्रीं ह्रीमिति प्रतिदिनं जपतां तवाख्यां  
किं नाम दुर्लभमिह त्रिपुराधिवासै ।  
मालाकिरीटमदवारणमाननीया  
तासेवते वसुमती स्वयमेव लक्ष्मीः ॥ ११ ॥

सम्पंकराणि सकलेन्द्रियनन्दनानि  
साम्राज्यदाननिरतानि सरोरुहाम्बि ।  
तुन्दनानि दुरिताहरणोद्यतानि  
मामेव मातरनिशं कलयन्तु नान्यम् ॥ १२ ॥

कल्लोपसंहृतिषु कल्लितताण्डवस्य  
देवस्य खण्डपरशोः परभैरवस्य ।  
पाशाङ्कुशैश्च वशरासनपुष्पबाणा  
सा साम्बिनी विजयते तव मूर्तिरेका ॥ १३ ॥

लग्नं सदा भवतु मातरिदं तवार्धं  
तेजः परं बहलकुङ्कुम पङ्कशोणम् ।  
ताम्रविकरीटममृतांशुकलावतंसं  
मध्ये त्रिकोणनिलयं परमामृतार्द्रम् ॥ १४ ॥

ह्रींकारमेव तव नाम तदेव रूपं  
त्वन्नाम दुर्लभमिह त्रिपुरे गृणन्ति ।  
त्वन्तेजसा परिणतं विषदादिभूतं  
सौख्यं तनोति सरसीरुहसम्भवादेः ॥ १५ ॥

ह्रींकारत्रयसम्पुटेन महता मन्त्रेण सन्दीपितं  
स्तोत्रं यः प्रतिवासरं तव पुरो मातर्जपेन्मन्त्रवित् ।  
तस्य क्लेशाणिभुजो भवन्ति वशगा लक्ष्मीश्चिरस्थायिनी  
वाणी निर्मलसूक्तिभारभरिता जागति दीर्घं वयः ॥ १६ ॥

इति श्रीमत्परमहंसपरिव्राजकाचार्यस्य  
श्रीगोविन्दभगवत्पूज्यपादशिष्यस्य  
श्रीमच्छंकरभगवतः कृतौ  
कल्याणवृष्टिसुखः सम्पूर्णः ॥

Encoded by Sunder Hattangadi sunderh at hotmail.com

Independently by Aravind Krishnan.

Proofread by Sridhar Seshagiri seshagir at engineering.sdsu.edu

Please send corrections to [sanskrit@cheerful.com](mailto:sanskrit@cheerful.com)

Last updated त्oday

<http://sanskritdocuments.org>

Kalyana Vrushti Stavam Lyrics in Bengali PDF

% File name : kalyANavRiShTi.itx

% Location : doc\\_devii

% Author : Adi Shanakaracharya

% Language : Sanskrit

% Subject : philosophy/hinduism/religion

% Transliterated by : Sunder Hattangadi, Aravind Krishnan

% Proofread by : Sunder Hattangadi, Sridhar Seshagiri

% Description-comments : A hymn in praise of Lakshmi

% Latest update : March 4 , 2007

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 13, 2015 ] at [Stotram](http://Stotram) Website